



السلام علیکم ورحمۃ اللہ وبرکاتہ

میں ایک شوہر دیدہ عورت سے شادی کرنا چاہتا ہوں 'میرے والد راضی ہیں عورت اور اس کے گھر والے بھی اس شادی سے متفق ہیں 'مگر میری والدی اس سے متفق اور راضی نہیں ہیں۔ تو کیا والدہ کی رضامندی سے قطع نظر میں اس عورت سے شادی کر لوں یا نہ کروں؟ اور کیا شادی کرنے کی صورت میں میں اپنی والدہ کا نافرمان شمار ہوں گا؟ راہنمائی فرمائیں۔

الحجاب بعون الوهاب بشرط صحۃ السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

والدہ کا حق بہت عظیم ہے اور اس سے نیکی کرنا اہم واجبات میں سے ہے۔ لہذا میں آپ کو نصیحت یہ کرتا ہوں کہ آپ اس عورت سے شادی نہ کریں 'جبے آپ کی والدہ پسند نہیں کرتی 'کیونکہ لوگوں میں سے آپ کی سب سے زیادہ آپ کی والدہ ہی ہیں۔ ممکن ہے کہ انہیں اس عورت کے کچھ ایسے عادات و خصائل کا علم ہو جو آپ کے لیے نقصان دہ ہوں اور پھر اس کے سوا عورتیں اور بھی بہت ہیں۔ (عورتوں کی کوئی کمی نہیں) اور ارشاد باری تعالیٰ ہے:

وَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ... ۳ ... سورة الطلاق

''اور جو کوئی اللہ سے ڈرے گا تو وہ اس کے لیے (رہ و رزق سے) مخلصی کی صورت پیدا کر دے گا اور اس کو ایسی جگہ سے رزق دے گا جہاں سے (وہم و) گمان بھی نہ ہو۔''

:بلاشبہ والدہ سے نیکی بھی تقویٰ ہے 'الایہ کہ والدہ اہل دین میں سے نہ ہو اور منکسر اہل دین میں سے ہو تو پھر اس صورت میں والدہ کی اطاعت لازم نہیں ہے 'کیونکہ نبی ﷺ نے فرمایا ہے:

((انما الطاعة فی المعروف)) (صحیح البخاری اخبار الاحاد باب ما جاء فی اجازۃ خبر الواحد۔۔۔ الخ: ۷۲۵۷ و صحیح مسلم الامارۃ باب وجوب طاعة الامراء فی غیر معصیۃ۔۔۔ الخ: ۱۸۴)

''اطاعت و فرمانبرداری صرف نیکی میں ہے۔''

اللہ تعالیٰ ہم سب کو اپنی رضا کے مطابق عمل کرنے کی توفیق عطا فرمائے اور آپ کے لیے اس کام کو آسان فرمادے جس میں آپ کی بہتری اور آپ کے لیے دین و دنیا کی سلامتی ہو۔

هذا ما عندي واللہ اعلم بالصواب

فتاویٰ اسلامیہ

ج 4 ص 211

محدث فتویٰ